



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.06.03 Date } පැය 2220	දුරකථන අංකය } Tel.NO }	011-2887973	මගේ අංකය } My NO }	D/Media/Out/1133/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------	-------------	-----------------------	-----------------------	---------------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. හෙරොයින් සමඟ සැකකරුවෙකු අත්අඩංගුවට - කොළඹ උතුර අපරාධ කොට්ඨාස අපරාධ විමර්ශන කායර්ශය.

2025.06.03 වන අද දින දහවල් කාලයේ ග්‍රැන්ඩ්පාස් පොලිස් වසමේ ස්ටේස්පුර ප්‍රදේශයේදී කොළඹ උතුර කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 152 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 22 ක් වන කොළඹ 14 ප්‍රදේශයේ පදිංචිකරුවෙකි.

ග්‍රැන්ඩ්පාස් පොලිසිය වැඩිදුර විමර්ශන සිදු කරනු ලබයි.

02. වෑන් රථයක් සොරකම් කර අනාථ්‍ය සිදුකිරීමේ අපරාධයට අවශ්‍ය කර සිටි සැකකරුවෙකු අත්අඩංගුවට - දැරණියගල පොලිස් ස්ථානය.

2025.06.03 වන අද දින දැරණියගල පොලිස් වසමේදී රුපියල් 7850000/= ක් වටිනා වෑන් රථයක් සොරකම් කර අනාථ්‍ය සිදුකිරීමේ අපරාධය සම්බන්ධයෙන් දැරණියගල පොලිස් ස්ථානය මගින් විමර්ශන ආරම්භ කර තිබිණි.

ඒ අනුව 2025.06.03 වන දින දහවල් කාලයේදී සොරාගන්නා ලද වෑන් රථය සමඟ සැකකරුවෙකු අංහෙට්ටිගම ප්‍රදේශයේදී අත්අඩංගුවට ගෙන ඇත.

සැකකරු වයස අවුරුදු 36 ක් වන අංහෙට්ටිගම ප්‍රදේශයේ පදිංචිකරුවෙකි.

දැරණියගල පොලිසිය වැඩිදුර විමර්ශන සිදුකරනු ලබයි.

03. හදිසි ගින්නක් - ඇල්ල පොලිස් වසම.

2025.06.03 වන අද දින සවස් කාලයේ ඇල්ල පොලිස් වසමේ දෝව රජමහා විහාරය අසල කඳු ප්‍රදේශයේ ගින්නක් හටගෙන ඇති බවට ඇල්ල පොලිසියට ලද පණිවිඩයක් මත වහාම ක්‍රියාත්මක වූ පොලිසිය, ආපදා කළමනාකරණ මධ්‍යස්ථානයේ නිලධාරීන්, යුධ හමුදා නිලධාරීන්, වන සංරක්ෂණ නිලධාරීන් හා ප්‍රදේශවාසීන්ගේ සහය ඇතිව ගින්න නිවා දමා ඇත.

ගින්නට හේතුව මෙතෙක් අනාවරණය වී නොමැත. ගින්නෙන් ජීවිත හානි සිදුව නොමැත. ඇල්ල පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - ගිරාඳුරුකෝට්ටේ පොලිස් වසම.

2025.06.03 වන අද දින උදෑසන කාලයේ ගිරාඳුරුකෝට්ටේ පොලිස් වසමේ මහියංගණය දෙහිඅත්තකණ්ඩිය මාර්ගයේ හොබරියාව ප්‍රදේශයේදී ගිරාඳුරුකෝට්ටේ දෙස සිට දෙහිඅත්තකණ්ඩිය දෙසට ධාවනය වූ කාර් රථයක් මාර්ගයෙන් ඉවතට පැන මාර්ග අසල ලොකරැයි ටිකට්පත් අලෙවි කරමින් සිටි පුද්ගලයෙකු, පෙරපාසැල් දරුවන් සිව්දෙනෙකු කාන්තාවක්ගේ හා තවත් පිරිමි පුද්ගලයෙකුගේද ගැටී අනතුරක් සිදුව ඇත. අනතුරින් පෙරපාසැල් දරුවන් සිව්දෙනා, කාන්තාව, පිරිමි පුද්ගලයා හා ලොකරැයි අලෙවිකල පුද්ගලයා තුවාල ලබා ගිරාඳුරුකෝට්ටේ රෝහලට ඇතුලත් කිරීමේදී පිරිමි පුද්ගලයා මියගොස් ඇත.

මරණකරු වයස අවුරුදු 61 ක් වූ හොබරියාව, ගිරාඳුරුකෝට්ටේ ප්‍රදේශයේ පදිංචිකරුවෙකි.

තුචාල ලැබූ පෙරපාසැල් දරුවන් සිව්දෙනා සහ කාන්තාව වැඩිදුර ප්‍රතිකාර සඳහා මහියංගණය රෝහලට ඇතුළත් කර ඇති අතර ඉන් එක් දරුවෙකු බරපතල තත්ත්වයේ සිටි බැවින් බදුල්ල රෝහලට මාරු කර යවා ඇත.

මෘත ශරීරය ගිරාඳුරුකෝට්ටේ රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ වයස අවුරුදු 55 ක් වන කාර් රථයේ රියදුරු අත්අඩංගුවට ගෙන ඇත. ගිරාඳුරුකෝට්ටේ පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.